

- [Почетна](#)
- [Импресум](#)
- [Маркетинг](#)

[Услови за користење](#) | Добредојдовте на страната на A1ON. | Понеделник, Април 18, 2016



- [Почетна](#)
- [Македонија](#)
- [Економија](#)
- [Регион](#)
- [Свет](#)
- [Спорт »](#)
- [Забава »](#)
- [Здравје](#)
- [Култура](#)
- [Колумни](#)
- [Технологија](#)
- [Видео](#)

Навигација: [Почетна](#) » [Македонија](#) » ЗНМ го осудува насилството врз новинарите на синоќешните протести



## ЗНМ го осудува насилството врз новинарите на синоќешните протести

Објавено: [14:44, 14/04/2016](#) Прегледано: 66 пати.



Здружението на новинари на Македонија (ЗНМ) остро го осудува полициско насилство против новинар и тројца фоторепортери на вчерашниот протест пред канцелариите на претседателот Ѓорге Иванов во Скопје.

– Нападот врз новинарот Горан Наумовски од порталот „Плусинфо“ и четворица фоторепортери, Огнен Теофиловски од „Вест“, Наке Батев од „Вечер“ и Борче Поповски од „Слободен печат“ и Томе Георгиев од „Фокус“, е напад врз сите новинари и слободата на медиумите.

Професионалните апарати и објективи јасно ги идентификуваат фоторепортерите како новинари на задача, се вели во соопштението од ЗНМ.

Нападот врз нив, како што се наведува, е со намера да ги спречи нив да фотографираат кога полицијата интервенира против демонстрантите.

– Со насилство против новинари полицијата сака да сокрие од јавноста користење на неселективна и прекумерна сила врз граѓаните. Со тоа полицијата свесно се стави во улога на цензор и да одлучува што смее да се информира од протестот, стои во соопштението.

Од ЗНМ бараат од министерот за внатрешни работи Оливер Спасовски веднаш да ги идентификува насилните полицајци и најостро да ги казни.

– Досега МВР нема расветлено ниту еден случај на насилство против новинари на протести. Ваквото непрофесионално однесување повеќе не може да биде случајност. Полицијата свесно ги прикрива насилниците и делува како да е надвор од цивилна контрола, се вели во соопштението од ЗНМ.